



# अपना नालन्दा

नालंदा का नंबर -1 डिजिटल अखबार

www.apnanalanda.com

## मुख्यमंत्री नीतीश कुमार ने कच्ची दरगाह-बिदुपुर गंगा पुल कार्य का निरीक्षण किया



सुजीत कुमार,पटना (अपना नालंदा)। मुख्यमंत्री नीतीश कुमार ने कच्ची दरगाह-बिदुपुर 6 लेन गंगा पुल परियोजना के निर्माण कार्य का स्थल निरीक्षण किया और अधिकारियों को शेष कार्यों को तेज़ी से पूरा करने का निर्देश दिया। निरीक्षण के दौरान अधिकारियों ने मुख्यमंत्री को अवगत कराया कि परियोजना का कार्य तेज़ी से प्रगति पर है और बचे हुए कार्य अप्रैल माह तक पूर्ण कर लिए जाएंगे।

मुख्यमंत्री ने कहा कि पुल के साथ-साथ सभी पहुँच पथों का निर्माण भी समयबद्ध ढंग से पूरा किया जाए, ताकि आवागमन निर्बाध और सुचारू रूप से शुरू हो सके। उन्होंने कहा कि इस परियोजना के पूर्ण होने से राजधानी पटना और आसपास के क्षेत्रों को बेहतर सड़क संपर्क मिलेगा। इससे कृषि, उद्योग और व्यापारिक गतिविधियों को बढ़ावा मिलेगा तथा आकस्मिक चिकित्सा की स्थिति में मरीजों को पटना पहुंचने में सुविधा होगी।

मुख्यमंत्री ने बताया कि परियोजना के प्रथम चरण के लोकार्पण के बाद पटना से राधोपुर

तक संपर्क बहाल हो चुका है। शेष चरणों के पूरा होने पर महात्मा गांधी सेतु पर यातायात का दबाव कम होगा और उत्तर व दक्षिण बिहार के बीच एक वैकल्पिक मार्ग उपलब्ध होगा। उन्होंने यह भी कहा कि आमस-दरभंगा एक्सप्रेस-वे से जुड़ने के बाद समस्तीपुर, दरभंगा और मधुबनी की ओर जाने वाले लोगों को समय की बड़ी बचत होगी।

उल्लेखनीय है कि कच्ची दरगाह (पटना) और बिदुपुर (वैशाली) के बीच गंगा नदी पर लगभग 19.76 किलोमीटर लंबी 6 लेन ग्रीनफील्ड पुल परियोजना का निर्माण किया जा रहा है, जिसमें 9.76 किलोमीटर पुल और 10 किलोमीटर पहुँच पथ शामिल हैं। मुख्यमंत्री ने अधिकारियों को गुणवत्ता के साथ समय पर कार्य पूरा करने के निर्देश देते हुए कहा कि राज्य में सड़कों और पुलों का निर्माण उनकी सरकार की प्राथमिकता है। निरीक्षण के दौरान जदयू के राष्ट्रीय कार्यकारी अध्यक्ष सह सांसद संजय कुमार झा सहित पथ निर्माण विभाग, प्रशासन और पुलिस के वरिष्ठ अधिकारी उपस्थित रहे।

## केंद्र सरकार के फैसले के खिलाफ सड़क पर उतरेगी कांग्रेस, 10 फरवरी को धरना

अखिलेंद्र कुमार,बिहारशरीफ (अपना नालंदा)। नालंदा जिला कांग्रेस कमिटी के अध्यक्ष नरेश प्रसाद अकेला ने प्रेस विज्ञप्ति जारी कर जानकारी दी कि 10 फरवरी 2026 (मंगलवार) को पूर्वाह्न 11 बजे अस्पताल चौक, बिहारशरीफ के समीप एकदिवसीय जिलास्तरीय मनरेगा बचाओ धरना आयोजित किया जाएगा। इस धरने के माध्यम से केंद्र सरकार द्वारा मनरेगा योजना का नाम बदलने संबंधी प्रस्तावित विधेयक को वापस लेने तथा योजना को उसके मूल स्वरूप में बहाल करने की मांग की जाएगी। कांग्रेस अध्यक्ष ने कहा कि महात्मा गांधी राष्ट्रीय ग्रामीण रोजगार गारंटी अधिनियम (मनरेगा) देश के करोड़ों गरीब, मजदूर और ग्रामीण परिवारों की आजीविका से जुड़ी योजना है। इसके नाम और स्वरूप से छेड़छाड़ कर केंद्र सरकार मजदूरों के अधिकारों पर कुठाराघात कर रही है। कांग्रेस पार्टी इसे किसी भी कीमत पर स्वीकार नहीं करेगी और जन आंदोलन के

माध्यम से सरकार पर दबाव बनाएगी। इसी क्रम में नरेश प्रसाद अकेला ने पूर्णिया के सांसद पप्पू यादव की गिरफ्तारी को अत्यंत शर्मनाक और निंदनीय बताया। उन्होंने कहा कि सरकार बेटियों को न्याय और सुरक्षा देने में पूरी तरह विफल साबित हुई है। अब जब कुछ जनप्रतिनिधि और सामाजिक कार्यकर्ता बेटियों के हक और न्याय की आवाज उठा रहे हैं, तो उन्हें दबाने का प्रयास किया जा रहा है। कांग्रेस अध्यक्ष ने कहा कि तानाशाही रवैया अपनाकर सरकार सच्चाई को दबा नहीं सकती। नीट छात्रा को न्याय दिलाने की लड़ाई हर हाल में जारी रहेगी। उन्होंने स्पष्ट किया कि कांग्रेस पार्टी लोकतंत्र, संविधान और नागरिक अधिकारों की रक्षा के लिए सड़क से सदन तक संघर्ष करती रहेगी। नालंदा जिला कांग्रेस कमिटी ने सभी कार्यकर्ताओं, मजदूरों, किसानों और आम नागरिकों से 10 फरवरी को आयोजित धरने में बड़ी संख्या में शामिल होकर आंदोलन को सफल बनाने की अपील की है।

## राजगीर जैन धर्मशाला कांड: चार तीर्थयात्रियों का अंतिम संस्कार, जांच पूर्ण

बिहारशरीफ (अपना नालंदा)। बेंगलुरु से जैन तीर्थ यात्रा पर आए चार श्रद्धालुओं की मौत के मामले का पटाक्षेप शनिवार को उनके अंतिम संस्कार के साथ हो गया। सभी मृतकों का अंतिम संस्कार परिजनों की उपस्थिति में पटना के गुलबी घाट पर विधिवत संपन्न कराया गया। मृतकों में बेंगलुरु निवासी जी.आर. सुमंगला (78), शिल्पा जी.आर. (48), श्रुथा जी.बी. (43) और जी.आर. नागा प्रसाद (50) शामिल हैं।

अंत्येष्टि के दौरान मृतकों के चाचा जी.एन. ब्रुसुब्बा राजु, चचेरी बहन सम्याकथवा जैन डी और पड़ोसी रोहित बी.वी. मौजूद रहे। सभी परिजन कर्नाटक के तुमकुर जिले के गुब्बी प्रखंड अंतर्गत बैलेडा पेटे (ग्रामीण क्षेत्र) के निवासी बताए गए हैं।

पुलिस प्रशासन की ओर से डीएसपी सुनील कुमार सिंह ने परिजनों को अब तक की जांच से जुड़े सभी तथ्यों की विस्तृत जानकारी दी। उन्होंने बताया कि मृतकों के पास से बरामद 1 लाख 18 हजार रुपये नकद तथा महिलाओं के आभूषण परिजनों ने जैन आस्था के अनुरूप दिगंबर जैन धर्मशाला को दान कर दिए हैं। इसके अलावा मृतक जी.आर. नागा प्रसाद द्वारा कमरा बुकिंग के समय जमा किए गए 4,000 रुपये भी धर्मशाला को दान स्वरूप सौंपे गए।

डीएसपी ने यह भी जानकारी दी कि परिजनों की सहमति से मृतकों के कपड़ों को नष्ट करने की अनुमति दे दी गई है। पुलिस जांच में सामने आया है कि यह घटना किसी आपराधिक साजिश का परिणाम नहीं थी। जांच के अनुसार पारिवारिक कलह, आपसी तालमेल की कमी, पूर्व में घटित एक पारिवारिक हत्या से जुड़ा मामला, न्यायालय में आत्मसमर्पण की प्रक्रिया का दबाव, मानसिक असंतुलन तथा बेरोजगारी जैसे कारण इस दुखद घटना से जुड़े पाए गए हैं।

पुलिस के मुताबिक जी.आर. नागा प्रसाद बेंगलुरु में अपनी मां और दो बहनों के साथ रहते थे, जबकि गांव में उनका आना-जाना बहुत कम था। डीएसपी और मृतक के चाचा के अनुसार गांव में मृतकों की लगभग चार एकड़ भूमि है, जिसमें से एक प्लॉट पहले ही बेचा जा चुका है। परिजनों ने यह भी बताया कि शेष भूमि को भी भविष्य में दिगंबर जैन धर्मशाला को दान किए जाने की प्रक्रिया पर विचार किया जा रहा है।

परिजनों ने शव बरामदगी के समय की गई वीडियोग्राफी उपलब्ध कराने की मांग पुलिस प्रशासन से की है। पुलिस ने जांच प्रक्रिया के तहत आवश्यक औपचारिकताओं के बाद यह सामग्री उपलब्ध कराने का आश्वासन दिया है। परिजनों ने पूरे मामले में पुलिस प्रशासन के सहयोग और संवेदनशील व्यवहार की सराहना करते हुए आभार जताया। वहीं पुलिस और धर्मशाला की ओर से बेंगलुरु से आने-जाने के खर्च का वहन करने का प्रस्ताव दिया गया, जिसे परिजनों ने विनम्रतापूर्वक अस्वीकार कर दिया।

गौरतलब है कि शनिवार को जैन तीर्थ सिद्ध क्षेत्र राजगीर स्थित दिगंबर जैन धर्मशाला के कमरा संख्या 6 ए और 6 बी से चार शव बरामद किए गए थे, जिनमें तीन महिलाएं शामिल थीं। सभी शवों को पहले सदर अस्पताल, बिहारशरीफ भेजा गया, जहां स्थिति गंभीर होने के कारण उन्हें पटना रेफर किया गया। पोस्टमार्टम के बाद वहीं अंतिम संस्कार किया गया।

इस प्रकरण की जांच के लिए बेंगलुरु भेजे जाने वाले पुलिस अधिकारियों की योजना भी बनाई गई थी, लेकिन सभी तथ्य स्पष्ट हो जाने के बाद उसे स्थगित कर दिया गया। पुलिस प्रशासन ने बताया कि सभी कानूनी औपचारिकताएं पूरी कर ली गई हैं और अब इस मामले को समाप्त मान लिया गया है।

## सीटेट परीक्षा में फर्जी परीक्षार्थी गिरफ्तार, थरथरी में दर्ज हुई प्राथमिकी

थरथरी (अपना नालंदा)। थरथरी प्रखंड स्थित सीता शरण मेमोरियल स्कूल में आयोजित सीटेट परीक्षा के दौरान जांच टीम ने एक फर्जी परीक्षार्थी को पकड़ा। बायोमेट्रिक सत्यापन के समय अंगूठे का मिलान नहीं होने पर संदेह गहराया, जिसके बाद स्कूल प्रबंधन ने युवक को हिरासत में लेकर पुलिस के हवाले कर दिया। पुलिस ने मामले में प्राथमिकी दर्ज कर आगे की कार्रवाई शुरू कर दी है।

थानाध्यक्ष साजिद अख्तर ने बताया कि बायोमेट्रिक जांच के दौरान एक परीक्षार्थी का अंगूठा रिकॉर्ड से मेल नहीं खा रहा था। इस पर विद्यालय के प्राचार्य ने तत्परता दिखाते हुए युवक

को रोक लिया और पुलिस को सूचना दी। जांच में स्पष्ट हुआ कि युवक वास्तविक अभ्यर्थी नहीं है। पुलिस के अनुसार गिरफ्तार फर्जी परीक्षार्थी की पहचान गया जिले के अतरी थाना अंतर्गत जज परसा गांव निवासी रघु प्रसाद के पुत्र श्रवण कुमार के रूप में हुई है। पूछताछ में उसने स्वीकार किया कि वह अपने दोस्त धीरज की जगह परीक्षा देने पहुंचा था।

पुलिस ने बताया कि परीक्षा की शुचिता बनाए रखने के लिए सभी केंद्रों पर सख्त निगरानी और बायोमेट्रिक सत्यापन किया जा रहा है। फर्जीवाड़ा करने वालों के खिलाफ कड़ी कार्रवाई की जाएगी। मामले की विस्तृत जांच जारी है।



# SAI BODHIT PVT. LTD.

बिहारशरीफ की नई पहचान  
**SHRIEJAN HEIGHTS** में अपना आशियाना।

## SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD  
COMES TO BIHARSHARIF


चोरा बगीचा से केवल 2 मिनट की दूरी पर .....



from ₹4251 TO  
**₹4551**/\*sq.ft

Project Registration Number  
BRERAP192001011025250432E00

**60%  
Free Area**



**COMFORT, LUXURY  
WELLNESS**

### Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)  
9031605004

Site/Office -

सृजन कोल्ड स्टोरेज,  
नालन्दा टीचर ट्रेनिंग कॉलेज के सामने,  
राजगीर रोड, बिहारशरीफ (4-लेन राष्ट्रीय राजमार्ग-82)

**Contact us today to book your site visit!**

## एमएसएसवीवाई योजना से हरनौत में नाला सड़क निर्माण, 20 प्रतिशत कार्य पूरा



हरनौत (अपना नालंदा)। नगर विकास एवं आवास विभाग की मुख्यमंत्री समग्र शहरी विकास योजना (एमएसएसवीवाई) के तहत हरनौत नगर पंचायत क्षेत्र में नाला निर्माण एवं पीसीसी ढलाई का कार्य तेज़ी से जारी है। इस परियोजना का क्रियान्वयन बिहार शहरी आधारभूत संरचना विकास निगम लिमिटेड (बुडको), नालंदा द्वारा किया जा रहा है। बुडको के कनीय अभियंता अरविंद कुमार ने बताया कि यह कार्य कुल 1 करोड़ 36 लाख 51 हजार 137 रुपये की लागत से कराया जा रहा है। योजना के अंतर्गत थाना मेन रोड से हाई स्कूल स्टेडियम तक ह्यूम पाइप नाला निर्माण किया जा रहा है। इसके अतिरिक्त फुटबॉल स्टेडियम के चारों ओर तथा फुटबॉल स्टेडियम से वार्ड संख्या 17 में मेघना चौधरी के घर तक ह्यूम पाइप नाला निर्माण, ईट सोलिंग और पीसीसी ढलाई कार्य भी शामिल है। उन्होंने बताया कि परियोजना में कुल 660मीटर पीसीसी ढलाई एवं 770 मीटर ह्यूम

पाइप नाला निर्माण प्रस्तावित है, जिसमें अब तक लगभग 20 प्रतिशत कार्य पूर्ण हो चुका है। शेष कार्य को जून 2026 तक पूरा करने का लक्ष्य निर्धारित किया गया है। नगर पंचायत के उप मुख्य पार्षद प्रतिनिधि सुरेश ने बताया कि सुदृढ़ नाला निर्माण से वार्ड संख्या 12 के पटेल नगर, वार्ड संख्या 11 के गांधी टोला तथा वार्ड संख्या 17 के नियामतपुर मोहल्ले के सैकड़ों घरों का गंदा पानी पाइप के माध्यम से सीधे कंक्रीट ड्रेनेज चैंबर में जाएगा। इसके लिए नालों के बीच-बीच में 50 से अधिक कंक्रीट ड्रेनेज चैंबर बनाए जा रहे हैं। उन्होंने कहा कि नालों और सड़कों के निर्माण से जलजमाव, गंदगी और बीमारियों से स्थायी राहत मिलेगी। साथ ही ईट सोलिंग एवं पीसीसी सड़क बनने से आवागमन सुगम होगा और विभिन्न मोहल्लों की छोटी-बड़ी सड़कें आपस में बेहतर ढंग से जुड़ेंगी, जिससे स्कूल, अस्पताल, आंगनबाड़ी और बाजारों तक पहुंच आसान होगी।

## हरनौत में 12वीं बिहार राज्य बधिर एथलेटिक्स चैंपियनशिप का भव्य समापन



हरनौत (अपना नालंदा)। स्थानीय बाजार स्थित फुटबॉल स्टेडियम में आयोजित दो दिवसीय 12वीं बिहार राज्य बधिर एथलेटिक्स चैंपियनशिप का समापन रविवार को उत्साहपूर्ण माहौल में हुआ। अंतिम दिन रिले रेस सहित विभिन्न एथलेटिक्स इवेंट्स का आयोजन किया गया, जिसमें खिलाड़ियों ने शानदार प्रदर्शन कर दर्शकों का दिल जीत लिया। समापन समारोह में बिहार पैरा स्पोर्ट्स संगठन के अध्यक्ष डॉ. शिवाजी कुमार, पैरा स्पोर्ट्स के अध्यक्ष डॉ. ए. के. सिन्हा, बिहार स्पोर्ट्स काउंसिल ऑफ द डेफ के महासचिव मो. अख्तर अली, उप मुख्य पार्षद प्रतिनिधि सुरेश सिंह, नालंदा पैरा स्पोर्ट्स एसोसिएशन के सचिव कुंदन कुमार पांडे, समाजसेवी सह मुद्दारी पैक्स अध्यक्ष श्रीरामजी प्रसाद सिंह सहित अन्य अतिथियों ने विजेता खिलाड़ियों

को मेडल एवं प्रशस्ति पत्र देकर सम्मानित किया। कार्यक्रम के दौरान किशोरी जोजोडिया ने अनुवादक के रूप में बधिर खिलाड़ियों और आमजन के बीच संवाद स्थापित किया। इस प्रतियोगिता में बिहार के विभिन्न जिलों से आए 100 से अधिक बधिर खिलाड़ियों ने भाग लिया। यह आयोजन ऐतिहासिक रहा, क्योंकि पहली बार राजधानी पटना से बाहर किसी ग्रामीण क्षेत्र—हरनौत—में राज्य स्तरीय बधिर एथलेटिक्स प्रतियोगिता आयोजित हुई। अतिथियों ने दिव्यांग खिलाड़ियों को सामान्य खिलाड़ियों के समान सुविधाएं उपलब्ध कराने की आवश्यकता पर जोर दिया, ताकि वे राज्य और देश का नाम रोशन कर सकें। कार्यक्रम में सौमया श्रेया, कुमारी आलीशा, संध्या कुमारी, शिवम, संदीप सहित कई खिलाड़ियों को सम्मान मिला। आयोजन को सफल बनाने में स्थानीय सहयोगियों और को-पार्टनर्स का महत्वपूर्ण योगदान रहा।

CALL : 9835114965

brilliantconventgroup@gmail.com

# BRILLIANT CONVENT

Fully English Medium School      Separate Hostel Facility for Boys & Girls

up to 50% off

**ADMISSION OPEN**

Enroll NOW!

IIT JEE एवं NEET का फाउंडेशन कोर्स For Class VI to X

**BRILLIANT LIBRARY**

में 3 महीने का Fee जमा करने पर 1 माह का Fee Free होगा।

**Our Extra Facilities :**

- \* Extra Caring Tuition (Class I to V)
- \* Cold/Hot RO water facility including Wi-Fi Facility
- \* R. K. Mission \* Sainik School
- \* BHU \* Simultala \* Navodaya
- \* Navodaya \* Other Schools की तैयारी करायी जाती है।

**धनजय टीचिंग सेंटर**

SSC BANK RAILWAY & OTHER COMP. EXAMS.

Kachahari Road, Bihar Sharif, Nalanda, Call : 9835114965, 9931516111

Bhaisasur Chowk

7654131132

**VIDHYA SAGAR ENGLISH SCHOOL**

\* Pursue your Dream \*

## ADMISSION

Open For The Session

## 2026-27

## Nursery To Xth

Call For More Info  
+917903383705  
+919570913075

**Amenities & Facilities**

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

**Run By**

**Darjeeling Teachers**

**Transportation Available**

**Address - Main Road, Ben, Nalanda**

## ग्रामीण क्षेत्र में आधुनिक शिक्षा को बढ़ावा देगा ज्ञानस्थली इंटरनेशनल स्कूल



नगरनौसा (अपना नालंदा)। नगरनौसा के बड़िहा रोड स्थित ज्ञानस्थली इंटरनेशनल स्कूल का उद्घाटन समारोह रविवार को भव्य रूप से आयोजित किया गया। विद्यालय का शुभारंभ पूर्व शिक्षा मंत्री सह विधायक हरिनारायण सिंह, मकदूमपुर विधायक सूबेदार दास तथा विधान पार्षद नागेंद्र कुमार ने संयुक्त रूप से फीता काटकर एवं दीप प्रज्वलित कर किया। उद्घाटन समारोह के दौरान विद्यालय के छात्र-छात्राओं ने स्वागत गीत एवं सांस्कृतिक कार्यक्रम प्रस्तुत कर उपस्थित अतिथियों का मन मोह लिया। कार्यक्रम को संबोधित करते हुए पूर्व मंत्री हरिनारायण सिंह ने कहा कि शिक्षा वह पूंजी है जिसे कोई छीन नहीं सकता। उन्होंने अभिभावकों से आग्रह किया कि वे बच्चों को नियमित रूप से पढ़ाई के लिए प्रेरित करें, ताकि वे शिक्षित होकर अपने गांव, समाज और जिले

का नाम रोशन कर सकें। उन्होंने यह भी कहा कि आज का युग बौद्धिक क्षमता का है, जिसमें लड़का और लड़की में कोई भेद नहीं होना चाहिए। मकदूमपुर विधायक सूबेदार दास ने अपने संबोधन में कहा कि शिक्षा विकास की जननी है। शिक्षा के बिना किसी भी समाज के समग्र विकास की कल्पना नहीं की जा सकती। उन्होंने कहा कि ग्रामीण क्षेत्रों में इस तरह के आधुनिक विद्यालय खुलने से स्थानीय बच्चों को दूर शहरों में पढ़ाई के लिए नहीं जाना पड़ेगा, जिससे समय और संसाधनों दोनों की बचत होगी। समारोह में जदयू जिला उपाध्यक्ष अनिल कुमार, जदयू प्रखंड अध्यक्ष सतीशचंद्र प्रसाद, भाजपा मंडल अध्यक्ष अभय नंदन पांडेय, कैला पैक्स अध्यक्ष रंजीत कुमार, उप मुखिया जितेंद्र कुमार तथा विद्यालय के निदेशक रवि रंजन सहित कई गणमान्य लोग उपस्थित रहे। अतिथियों ने विद्यालय प्रबंधन को शुभकामनाएं देते हुए बेहतर शैक्षणिक वातावरण उपलब्ध कराने की अपेक्षा जताई।

## वैद्य सूर्य नारायण सिंह की 41वीं पुण्यतिथि पर निःशुल्क चिकित्सा शिविर



हरनौत (अपना नालंदा)। स्थानीय नगर पंचायत क्षेत्र के गोनावाँ रोड स्थित एक निजी कॉम्प्लेक्स में रविवार को निःशुल्क चिकित्सा शिविर का आयोजन किया गया। यह शिविर स्वर्गीय वैद्य सूर्य नारायण सिंह की 41वीं पुण्यतिथि के अवसर पर आयोजित किया गया, जिसमें बड़ी संख्या में लोगों ने स्वास्थ्य जांच का लाभ उठाया। आयोजनकर्ताओं चैनपुर गांव निवासी समाजसेवी ई. अश्विनी कुमार एवं प्रो. अरुण कुमार ने बताया कि शिविर का उद्देश्य ग्रामीण एवं जरूरतमंद लोगों को प्राथमिक स्वास्थ्य सुविधाएं उपलब्ध कराना था। शिविर के दौरान लगभग 100 लोगों की बीपी, शुगर एवं थायरॉयड की जांच की गई। जांच के उपरांत चिकित्सकों द्वारा मरीजों को आवश्यक परामर्श दिया गया तथा निःशुल्क दवाओं का वितरण भी किया गया। चिकित्सा शिविर में लोकनायक जयप्रकाश

नारायण अस्पताल के विशेषज्ञ चिकित्सक डॉ. मनीष कुमार ने अपनी सेवाएं दीं। उनके साथ तकनीकी सहयोग में आयुष, अजय, मनीष सहित अन्य स्वास्थ्यकर्मियों ने सक्रिय भूमिका निभाई। उपस्थित लोगों ने शिविर की व्यवस्था और चिकित्सकीय सेवाओं की सराहना की। पुण्यतिथि के अवसर पर स्वर्गीय वैद्य सूर्य नारायण सिंह के तैलचित्र पर पुष्प अर्पित कर श्रद्धांजलि दी गई। इस अवसर पर ई. मृत्युंजय सिंह, अमरेश कुमार, प्रो. शंभू सिंह, सुरेश सिंह सहित कई गणमान्य लोग मौजूद रहे। सभी ने उनके सामाजिक योगदान को स्मरण करते हुए उन्हें भावभीनी श्रद्धांजलि अर्पित की। स्थानीय लोगों ने कहा कि इस प्रकार के निःशुल्क चिकित्सा शिविर ग्रामीण क्षेत्रों में स्वास्थ्य जागरूकता बढ़ाने के साथ-साथ जरूरतमंदों के लिए अत्यंत लाभकारी सिद्ध होते हैं। आयोजकों ने भविष्य में भी ऐसे शिविर आयोजित करने की बात कही।

Reg.- 480784  
SINCE 1983


NO BRANCH



ओम टेलर्स  
MEN'S WEAR



Specialist  
Gents Suiting Shirting  
& Suit, Sherwani



Japani Fusing Machine

www.omtailors.in  
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान  
RESIDENTIAL  
राष्ट्र की शान  
**BIHAR CENTRAL SCHOOL**  
Estd.- 2005  
Reestablished- 2021  
Reg. No.- 229138720211127192204  
9334304341  
7563996997  
8873996997  
20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।



Principal  
Shyam Sundar Pd.  
पूर्व नालंदा लोकसभा प्रत्याशी

Director  
Ramdeo Pd.  
(Retd. Teacher)

FREE  
ADMISSION  
OPEN

विशेष धमाका ऑफर (प्रतिभा अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

## कतरीसराय में नवनिर्मित विद्यालय भवन का विधायक डॉ. जितेंद्र कुमार ने उद्घाटन किया



आर संतोष भारती, कतरीसराय (अपना नालंदा)। प्रखंड क्षेत्र के उत्कृष्ट माध्यमिक विद्यालय, गंगापुर पलटपुर में नवनिर्मित विद्यालय भवन का उद्घाटन स्थानीय विधायक डॉ. जितेंद्र कुमार द्वारा फीता काटकर किया गया। इस अवसर पर आयोजित उद्घाटन समारोह को संबोधित करते हुए विधायक ने कहा कि राज्य सरकार की सर्वोच्च प्राथमिकता गुणवत्तापूर्ण शिक्षा उपलब्ध कराना है, और इसके लिए सुरक्षित, सुदृढ़ एवं सुविधायुक्त विद्यालय भवन अत्यंत आवश्यक हैं।

उन्होंने कहा कि सरकार ऐसे शैक्षणिक वातावरण के निर्माण के लिए निरंतर प्रयास कर रही है, जहां बच्चे आनंद और उत्साह के साथ पढ़ाई कर सकें। मजबूत आधारभूत संरचना बच्चों के शैक्षणिक, मानसिक और नैतिक विकास में अहम भूमिका निभाती है। ग्रामीण क्षेत्रों के विद्यालयों को भी शहरी विद्यालयों के समकक्ष सुविधाएं देने की दिशा में ठोस कदम उठाए जा रहे हैं।

विधायक डॉ. जितेंद्र कुमार ने कहा कि शिक्षा

समाज और राष्ट्र के विकास की रीढ़ है। शिक्षित समाज ही मजबूत और आत्मनिर्भर राष्ट्र की नींव रखता है। बच्चों को बेहतर भविष्य देने के उद्देश्य से सरकार विद्यालय भवन, शिक्षण संसाधन और शैक्षणिक व्यवस्था को लगातार सुदृढ़ कर रही है। उन्होंने शिक्षकों और अभिभावकों से भी अपील की कि वे बच्चों की पढ़ाई के प्रति सजग और सहयोगी भूमिका निभाएं। उद्घाटन समारोह में विद्यालय के शिक्षकगण, छात्र-छात्राएं और अभिभावकों के साथ कई जनप्रतिनिधि उपस्थित रहे। इनमें जिला परिषद सदस्य कौशलेंद्र प्रसाद, जदयू प्रखंड अध्यक्ष रजनीश कुमार मुन्ना, पूर्व प्रमुख धनंजय प्रसाद, जिप सदस्य बिंदु बिपिन कुमार चौधरी, जिप सदस्य समेरा पश्चिमी नरोत्तम कुमार, जिप सदस्य अस्थावां पूर्वी पंकज पासवान, प्रखंड प्रमुख राजीव कुमार उर्फ बउआ जी, जदयू युवा प्रखंड अध्यक्ष नवीन कुशवाह, मनीष पांडेय तथा उप मुखिया बिरु प्रसाद प्रमुख रूप से शामिल थे। सभी उपस्थित लोगों ने नवनिर्मित विद्यालय भवन को क्षेत्र में शिक्षा के विकास की दिशा में एक महत्वपूर्ण उपलब्धि बताया और सरकार के प्रयासों की सराहना की।

## सरमेरा बनी चैंपियन, चकदिन क्रिकेट फाइनल में लालबीघा को हराया



रंजीत कुमार, बिहारशरीफ (अपना नालंदा)। अस्थावां प्रखंड स्थित चकदिन हाई स्कूल मैदान में आयोजित स्वर्गीय सुरेंद्र प्रसाद क्रिकेट टूर्नामेंट का रोमांचक फाइनल मुकाबला रविवार को लालबीघा और सरमेरा की टीमों के बीच खेला गया। इस टूर्नामेंट में कुल 16 टीमों ने भाग लिया था। कई कड़े और रोमांचक मुकाबलों के बाद दोनों टीमों फाइनल में पहुंची थीं, जहां दर्शकों को शानदार क्रिकेट देखने को मिला।

फाइनल मैच में लालबीघा की टीम ने टॉस जीतकर पहले बल्लेबाजी करने का निर्णय लिया। निर्धारित ओवरों में लालबीघा की पूरी टीम 158 रन बनाकर ऑलआउट हो गई। बल्लेबाजों ने संघर्ष तो किया, लेकिन सरमेरा के गेंदबाजों की सटीक और अनुशासित गेंदबाजी के सामने कोई बड़ी साझेदारी नहीं बन सकी। 159 रनों के लक्ष्य का पीछा करने उतरी सरमेरा की टीम ने बेहतरीन प्रदर्शन किया। टीम ने 16 ओवर में चार विकेट के नुकसान पर लक्ष्य हासिल कर लिया और फाइनल मुकाबला

जीतकर टूर्नामेंट की विजेता बनी। सरमेरा के बल्लेबाजों ने संयम और आक्रामकता का शानदार संतुलन दिखाते हुए मैच को एकतरफा बना दिया।

मैच के दौरान मैदान में दर्शकों का जबरदस्त उत्साह देखने को मिला। खिलाड़ियों के शानदार प्रदर्शन पर दर्शकों ने तालियों और नारों से उनका हौसला बढ़ाया। पुरस्कार वितरण समारोह में मुख्य अतिथि के रूप में जदयू किसान प्रकोष्ठ के प्रदेश उपाध्यक्ष त्रिनयन नारायण कुमार एवं डुमरांव पंचायत के मुखिया अमित कुमार उपस्थित रहे। अतिथियों ने विजेता और उपविजेता टीमों के खिलाड़ियों को ट्रॉफी एवं मेडल प्रदान किए। अतिथियों ने कहा कि यह टूर्नामेंट स्वर्गीय सुरेंद्र प्रसाद की स्मृति में आयोजित किया गया, जिसका उद्देश्य ग्रामीण क्षेत्र की खेल प्रतिभाओं को आगे बढ़ने का अवसर देना है। उन्होंने खिलाड़ियों से मेहनत और लगन के साथ खेलते हुए जिला, राज्य और देश का नाम रोशन करने की अपील की। आयोजन को सफल बनाने में स्थानीय युवाओं और खेल प्रेमियों की महत्वपूर्ण भूमिका रही।

6202747592 Prop.- Bhushan Mahto

**CHACHA BHATIJA**

*Cafe & Dhaba*

Best Food

LUPI CHOKHA  
सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810  
School No. : 65808

Run & Managed By : Daffodil Educational & Welfare Trust

**DAFFODIL PUBLIC SCHOOL**

Affiliated to CBSE (New Delhi)

**ADMISSION OPEN FOR NEW SESSION**

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

## बागवानी महोत्सव में चंडी के किसानों का दबदबा, 12 हुए सम्मानित

चंडी (अपना नालन्दा)। पटना के गांधी मैदान में सत्यम कुमार को जैम में तृतीय स्थान मिला, आयोजित तीन दिवसीय बिहार बागवानी महोत्सव में चंडी प्रखंड के किसानों ने शानदार प्रदर्शन करते हुए जिले का नाम रोशन किया। इस महोत्सव में नालन्दा जिले के कुल 12 किसानों को विभिन्न श्रेणियों में उत्कृष्ट प्रदर्शन के लिए पुरस्कृत किया गया, जिनमें चंडी प्रखंड का दबदबा स्पष्ट रूप से देखने को मिला। इस अवसर पर फार्मर ऑफ द ईयर अवार्ड से चंडी प्रखंड के गौढ़ापर गांव निवासी वीर अभिमन्यु सिंह को जेली निर्माण में प्रथम पुरस्कार प्राप्त हुआ। उल्लेखनीय है कि पिछले वर्ष भी उन्हें इसी श्रेणी में प्रथम स्थान मिला था। लगातार दूसरी बार राज्य स्तर पर सम्मान प्राप्त कर उन्होंने न केवल अपने गांव और प्रखंड, बल्कि पूरे जिले का मान बढ़ाया है। अन्य पुरस्कार विजेताओं में बिरनावा गांव के अजीत कुमार को बिगोनिया फूल श्रेणी में द्वितीय पुरस्कार मिला, जबकि मुरब्बा श्रेणी में चंडी डीह के कुमार सौरव को तृतीय स्थान प्राप्त हुआ। बिहारशरीफ निवासी सत्येंद्र प्रसाद, जो मूल रूप से चंडी डीह के रहने वाले हैं, ने जैम में द्वितीय तथा जेली में तृतीय पुरस्कार हासिल किया। वहीं दीपनगर के

## बिहारशरीफ में रेड क्रॉस का साप्ताहिक निःशुल्क स्वास्थ्य जांच शिविर आयोजित



बिहारशरीफ (अपना नालन्दा)। रविवार को भारतीय रेड क्रॉस सोसाइटी, जिला शाखा नालन्दा द्वारा विस्तारित भवन, श्रम कल्याण केंद्र मैदान में साप्ताहिक निःशुल्क स्वास्थ्य जांच शिविर का आयोजन किया गया। शिविर में निसहाय एवं जरूरतमंद लोगों को विशेष स्वास्थ्य सेवाएं उपलब्ध कराई गईं, जहां विशेषज्ञ चिकित्सकों ने रोगियों की जांच कर उन्हें आवश्यक चिकित्सा परामर्श दिया। इस स्वास्थ्य जांच शिविर का मुख्य उद्देश्य आर्थिक रूप से कमजोर वर्ग के लोगों को निःशुल्क एवं सुलभ स्वास्थ्य सेवाएं प्रदान करना है। शिविर में जांच कराने पहुंचे लाभार्थियों ने रेड क्रॉस सोसाइटी के इस प्रयास की सराहना करते हुए कहा कि ऐसे शिविर उनके लिए अत्यंत उपयोगी साबित हो रहे हैं। रेड क्रॉस पदाधिकारियों ने बताया कि यह सेवा आगे भी नियमित रूप से जारी रहेगी और प्रत्येक रविवार को निःशुल्क स्वास्थ्य जांच शिविर आयोजित किया जाएगा। शिविर में बिहारशरीफ

के प्रख्यात चिकित्सकों द्वारा कुल 152 लोगों की स्वास्थ्य जांच की गई। इसमें शिशु रोग विशेषज्ञ डॉ. श्याम बिहारी द्वारा 25, नेत्र रोग विशेषज्ञ डॉ. अभिनव कुमार सिंह द्वारा 50, फिजिशियन डॉ. अखिलेश कुमार, डॉ. उमेश कुमार सिंह, डॉ. वीरेंद्र कुमार एवं डॉ. रश्मि कुमारी द्वारा 60 लोगों की जांच की गई। इसके अलावा हड्डी एवं नस रोग विशेषज्ञ डॉ. अमरदीप नारायण, दंत रोग विशेषज्ञ डॉ. रवि कुमार, फिजियोथैरेपिस्ट डॉ. मोहम्मद शहजाद आलम, होम्योपैथिक चिकित्सक डॉ. गौतम कुमार एवं डॉ. रितेश कुमार ने भी मरीजों का उपचार किया। शिविर में 50 लोगों की मधुमेह जांच भी की गई। शिविर के सफल संचालन में रेड क्रॉस सोसाइटी के सचिव राजेश कुमार, कोषाध्यक्ष अरविंद पंडित, कार्यकारिणी सदस्य मनोज कुमार सहित कई आजीवन सदस्यों ने सक्रिय भूमिका निभाई। पंजीकरण, कतार प्रबंधन एवं अन्य व्यवस्थाओं में सहयोग कर सदस्यों ने सेवा भावना का परिचय दिया, जिसे लोगों ने इस शिविर की सफलता का आधार बताया

www.apnanalanda.com

# अपना नालन्दा

अपना शहर, अपना खबर

## नालन्दा का नंबर 1 अखबार



DPCR

## डेज फिजियोथेरेपी

एण्ड

## रिहैबिलिटेशन सेन्टर

पता - डेज हाईट्स, डी.आर.सी.सी मेन गेट,  
NOBEL हॉस्पिटल, राणाविगहा,  
आदर्श वाईपास थाना के पीछे,  
सिपाह मोड़, बिहार शरीफ  
(नालन्दा)

9279193287

पारंपरिक फिजियोथेरेपी मशीन से अलग  
घूटनों का दर्द, कमर दर्द, गर्दन दर्द, टेंडिनाइटिस,  
मासपेशियों का दर्द का इलाज अब अत्याधुनिक  
**Tecar Therapy** द्वारा कराएँ।

बिहार शरीफ का एकमात्र अत्याधुनिक  
एवं उच्च गुणवत्ता वाली फिजियोथेरेपी केन्द्र



- \* PHYSIO- OCCUPATIONAL THERAPY
- \* SPEECH THERAPY
- \* SPECIAL EDUCATOR, SOCIAL WORKER
- \* PROSTHETIC & ORTHOTIC PROFESSIONAL

We  
Work  
Together

सेवा - सम्मान - समर्पण



DISCIPLE CONVENT

Estd. 2023

SCHOOL

# ADMISSION

Open for session 2026\_27

Enroll  
Now

Join our school and  
embark on a journey  
of excellence.




Bich Bazar  
Silao

Phone Number 7979055154

Udise- 10271905301

Reg no.- 22913952024829123018

सरकार द्वारा मान्यता प्राप्त



# CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR  
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced  
for Class VI to X with foundation from

Session (2026-27)

28 Jan

Saraswati Puja  
& Republic Day Offer

**FREE ADMISSION**

Batch Time : 4:00 PM to 6:00 PM

Our Classroom Advantage :



Expert  
Faculty



Weekly  
Scholarship




Study  
Material




CCTV  
Campus




Weekly  
Test



Doubts  
Counter



Shri Laxmi Sudama Complex  
Khandakpar more, Bihar Sharif (803101)



+91 62028 19264  
+91 95347 11704

## समान शिक्षा और सामाजिक न्याय को लेकर यूजीसी समर्थन में हुई बैठक



बिहारशरीफ (अपना नालन्दा)। बिहारशरीफ स्थित श्रम कल्याण मैदान के मुख्य द्वार पर रविवार को गुरुसहाय लाल विचार मंच के तत्वावधान में यूजीसी (विश्वविद्यालय अनुदान आयोग) के समर्थन में एक विचार-बैठक का आयोजन किया गया। बैठक की अध्यक्षता मंच के अध्यक्ष चंद्रशेखर प्रसाद ने की। बैठक में उच्च शिक्षा संस्थानों में समानता, सामाजिक न्याय और भेदभाव मुक्त वातावरण को लेकर विस्तार से चर्चा की गई। इस अवसर पर गुरुसहाय लाल विचार मंच के अध्यक्ष चंद्रशेखर प्रसाद एवं अतिपिछड़ा/दलित/अल्पसंख्यक संघर्ष मोर्चा के राष्ट्रीय अध्यक्ष रामदेव चौधरी ने संयुक्त रूप से कहा कि धर्म, जाति, नस्ल, लिंग, जन्म स्थान अथवा विकलांगता के आधार पर छात्र-छात्राओं के साथ किसी भी प्रकार का भेदभाव नहीं होना चाहिए। उन्होंने विशेष रूप से अनुसूचित जाति, अनुसूचित जनजाति, अन्य पिछड़ा वर्ग, सामाजिक व शैक्षणिक रूप से पिछड़े वर्ग, आर्थिक रूप से कमजोर वर्ग तथा दिव्यांग छात्रों के अधिकारों की रक्षा

पर जोर दिया।

वक्ताओं ने कहा कि हालिया विवाद की मूल वजह जाति आधारित भेदभाव की परिभाषा में अन्य पिछड़ा वर्ग (ओबीसी) को शामिल किया जाना है। पहले के मसौदे में यह सुरक्षा केवल अनुसूचित जाति और जनजाति तक सीमित थी, लेकिन अब ओबीसी को भी इसमें शामिल किया गया है, जिसका कुछ लोग विरोध कर रहे हैं। वक्ताओं ने स्पष्ट किया कि संविधान का अनुच्छेद 14 सभी नागरिकों को समानता का अधिकार देता है और यूजीसी के नियम सभी वर्गों पर समान रूप से लागू होंगे।

बैठक में उपस्थित लोगों ने एक स्वर में कहा कि देश संविधान के अनुरूप चलेगा और यूजीसी अधिनियम को पूर्ण रूप से लागू किया जाना चाहिए। बैठक में अनिल पासवान, विनोद कुमार, अधिवक्ता आशुतोष कुमार मौर्य, कल्याण कुमार, मनोज कुमार, महेंद्र प्रसाद, मिथिलेश कुमार, प्रो. शिव कुमार यादव, जाहिर अंसारी, सादिक अजहर, रामप्रीत सिंह चौहान, अवधेश पंडित सहित कई सामाजिक कार्यकर्ता एवं बुद्धिजीवी उपस्थित रहे।

## डॉ. बी. साहनी की 101वीं जयंती पर पटना में होम्योपैथिक साइंस कांग्रेस



पटना (अपना नालन्दा)। पटना के उत्तर-पश्चिम गांधी मैदान स्थित अनुग्रह नारायण सिंह सामाजिक अध्ययन संस्थान में रविवार को महान वैज्ञानिक एवं दूरदर्शी शोधकर्ता डॉ. बी. साहनी की 101वीं जयंती के अवसर पर होम्योपैथिक साइंस कांग्रेस सोसाइटी, पटना के तत्वावधान में होम्योपैथिक साइंस कांग्रेस-2026 का आयोजन किया गया। कार्यक्रम का उद्घाटन केंद्रीय जल शक्ति राज्य मंत्री डॉ. राज भूषण चौधरी, बिहार सरकार की पिछड़ा एवं अति पिछड़ा वर्ग कल्याण मंत्री रमा निषाद, राष्ट्रीय आयोग होम्योपैथी के शिक्षा बोर्ड अध्यक्ष डॉ. रजत चट्टोपाध्याय, तथा सोसाइटी अध्यक्ष डॉ. एम. के. साहनी ने संयुक्त रूप से राष्ट्रगान एवं दीप प्रज्वलन कर किया।

उद्घाटन के बाद डॉ. बी. साहनी एवं हनिमैन के चित्र पर माल्यार्पण कर पुष्पांजलि अर्पित की गई। केंद्रीय मंत्री डॉ. राज भूषण चौधरी ने डॉ. साहनी से जुड़ी स्मृतियों को साझा करते हुए कहा कि जो व्यक्ति धरातल से जुड़ा रहता है, वही शिखर तक पहुंचता है। उन्होंने युवाओं से सिद्धांतों पर केंद्रित रहने का आह्वान किया। मंत्री रमा निषाद ने कहा कि केंद्र और राज्य—

दोनों स्तरों पर होम्योपैथी के उन्नयन के लिए ठोस प्रयास हो रहे हैं।

स्वागत संबोधन में डॉ. एम. के. साहनी ने कहा कि उन्हें अपने पिता से होम्योपैथिक अनुभव विरासत में मिला है। डॉ. रामजी सिंह ने बिहार में होम्योपैथी शिक्षा की वर्तमान स्थिति पर प्रकाश डालते हुए आवश्यक सुधारों का आग्रह किया। इस अवसर पर डॉ. बी. साहनी के जीवन-वृत्त पर आधारित पुस्तक का विमोचन भी किया गया। डॉ. रजत चट्टोपाध्याय ने स्नातक एवं स्नातकोत्तर स्तर पर होम्योपैथिक शिक्षा को सुदृढ़ करने हेतु आयोग की पहलों और आवश्यक शैक्षणिक सुधारों पर वैज्ञानिक व्याख्यान प्रस्तुत किया। आयोजन समिति सदस्य डॉ. बृज मोहन प्रसाद ने बताया कि सम्मेलन का उद्देश्य होम्योपैथिक चिकित्सा के वैज्ञानिक दृष्टिकोण, शोध एवं आधुनिक तकनीकों को बढ़ावा देना तथा चिकित्सकों के बीच ज्ञान-विनिमय का मंच उपलब्ध कराना है। कार्यक्रम में होम्योपैथिक मेडिकल एसोसिएशन ऑफ इंडिया के पूर्व अध्यक्ष डॉ. आदिल चिमठनवाला, बीआरए बिहार विश्वविद्यालय के होम्योपैथी संकाय डीन डॉ. भारत कुमार सिंह सहित कई विशेषज्ञ और आयोजन समिति के सदस्य उपस्थित रहे।




आयुष्मान कार्ड / AYUSHMAN CARD



**नवोदय चैरिटेबल  
आई हॉस्पिटल**



पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

**एडवान्स फेको एण्ड लेजर सेन्टर**

आयुष्मान कार्ड द्वारा निःशुल्क आँखों का  
ऑपरेशन के लिए सम्पर्क करें।

**Mob.: 9771537283, 0611 2457052**

# जानकी शिशु महाविहार

## शिशु स्तर से पंचम स्तर तक

**विशेषताएँ :-**

- सी. सी. टी. वी. कैमरा की व्यवस्था
- स्मार्ट क्लास
- सभी रुट पर वाहन की व्यवस्था
- कंप्यूटर क्लास



**नामांकन प्रारंभ है।**

खेल-खिलौने द्वारा शिशु शिक्षण की अनुपम व्यवस्था।

**Class : 9304290818, 7352231781**

पता- भैसासुर मोड़ के ऊतर, कागजी महल्ला, बिहारशरीफ (नालन्दा)

## पटना में तीन दिवसीय बागवानी महोत्सव संपन्न, किसानों को मिले दस लाख पुरस्कार



सुजीत कुमार, पटना (अपना नालंदा)। गांधी मैदान, पटना में आयोजित तीन दिवसीय बिहार बागवानी महोत्सव का समापन रविवार को कृषि मंत्री रामकृपाल यादव द्वारा किया गया। समापन समारोह में किसानों की व्यापक भागीदारी देखने को मिली, जिसने बिहार में बागवानी के उज्ज्वल भविष्य की तस्वीर पेश की। इस अवसर पर कुल 10 लाख 79 हजार रुपये की पुरस्कार राशि उत्कृष्ट प्रदर्शन करने वाले कृषकों को वितरित की गई। महोत्सव में प्रथम पुरस्कार वैशाली जिले के राजेश कुमार को 88 हजार रुपये, द्वितीय पुरस्कार भागलपुर की कुमारी रिकु को 86 हजार रुपये तथा तृतीय पुरस्कार वैशाली जिले की रागिनी देवी को 57 हजार रुपये प्रदान किया गया। कृषि मंत्री ने कहा कि यह आयोजन केवल प्रदर्शनी या बिक्री का मंच नहीं, बल्कि नवाचार, आधुनिक तकनीक और किसान-समृद्धि का सशक्त माध्यम बन चुका है। तीन दिनों में किसानों की उत्साहपूर्ण सहभागिता ने यह स्पष्ट कर दिया है कि बिहार की बागवानी तेजी से आगे बढ़ रही है।

उन्होंने बताया कि इस महोत्सव में लगभग 1500 किसानों ने भाग लिया तथा शहद, मखाना, रोपण सामग्री और शहरी कृषि उत्पादों की अच्छी बिक्री हुई। तीन दिनों में करीब 20 लाख रुपये का कारोबार हुआ। कुल 92 प्रदर्शनों को प्रथम, 88 को द्वितीय और 89 को तृतीय पुरस्कार प्रदान किए गए। जिला स्तर पर भागलपुर जिला 3 लाख रुपये के साथ प्रथम, वैशाली 2 लाख 22 हजार रुपये के साथ द्वितीय और पूर्णिया 67 हजार रुपये के साथ तृतीय स्थान पर रहा। महोत्सव में फल, फूल, सब्जी, औषधीय एवं सुगंधित पौधों सहित 7,696 उत्पादों का प्रदर्शन किया गया। बच्चों के लिए चित्रकला और क्विज प्रतियोगिता भी आयोजित की गई। कृषि विभाग के प्रधान सचिव नर्मदेश्वर लाल ने आयोजन को सफल बताते हुए किसानों का आभार जताया और भविष्य में ऐसे आयोजन और बढ़ाने की बात कही। समारोह में पद्मश्री राजकुमारी देवी सहित कई वरिष्ठ अधिकारी, किसान और बड़ी संख्या में पटना के नागरिक उपस्थित रहे।

## भाजपा राष्ट्रीय अध्यक्ष नितिन नवीन के स्वागत को पटना तैयार

सुजीत कुमार, पटना (अपना नालंदा)। भाजपा के नवनियुक्त राष्ट्रीय अध्यक्ष नितिन नवीन सोमवार को दो दिवसीय प्रवास पर पटना पहुंचेंगे। पार्टी का शीर्ष पद संभालने के बाद उनका यह अपने गृह प्रदेश बिहार का पहला आगमन होगा, जिसे लेकर संगठन और कार्यकर्ताओं में जबरदस्त उत्साह देखा जा रहा है। राष्ट्रीय अध्यक्ष के स्वागत के लिए राजधानी पटना को पूरी तरह सजाया-संवारा गया है। सड़कों के किनारे बड़े-बड़े पोस्टर, बैनर और तोरण द्वार लगाए गए हैं। राष्ट्रीय अध्यक्ष के आगमन के अवसर पर पटना के बापू सभागार में भव्य अभिनंदन समारोह आयोजित किया जाएगा। पटना एयरपोर्ट से बापू सभागार तक स्वागत यात्रा के दौरान जगह-जगह पार्टी कार्यकर्ता मौजूद रहेंगे और पारंपरिक ढंग से उनका अभिनंदन करेंगे। इस समारोह में प्रदेश भर से हजारों भाजपा कार्यकर्ताओं के शामिल होने की संभावना है। इधर, राष्ट्रीय अध्यक्ष के स्वागत और अभिनंदन समारोह की तैयारियों को लेकर भारतीय जनता पार्टी के प्रदेश कार्यालय में एक महत्वपूर्ण बैठक आयोजित की गई। बैठक की अध्यक्षता प्रदेश अध्यक्ष संजय सरावगी ने की, जबकि संगठन महामंत्री भीखू भाई दलसनिया भी मौजूद रहे। बैठक में स्वागत समारोह की व्यवस्थाओं की विस्तृत समीक्षा की गई और कार्यक्रम को सुव्यवस्थित ढंग से संपन्न कराने के लिए कार्यकर्ताओं को अलग-अलग जिम्मेदारियां सौंपी गईं।

बैठक में विशेष रूप से इस बात पर जोर दिया गया कि अन्य जिलों से आने वाले कार्यकर्ताओं को किसी प्रकार की असुविधा न हो। यातायात, प्रवेश, बैठने की व्यवस्था और सुरक्षा को लेकर विस्तृत योजना बनाई गई है। पार्टी नेतृत्व ने सभी कार्यकर्ताओं से अनुशासन बनाए रखने और कार्यक्रम को ऐतिहासिक बनाने का आह्वान किया। प्रदेश अध्यक्ष संजय सरावगी ने बताया कि बापू सभागार में आयोजित अभिनंदन समारोह में बिहार के सभी जिलों से हजारों कार्यकर्ता शामिल होंगे। इस मंच के माध्यम से राष्ट्रीय अध्यक्ष नितिन नवीन सीधे जमीनी कार्यकर्ताओं से संवाद करेंगे और संगठन को और मजबूत करने का संदेश देंगे। उन्होंने कहा कि यह पूरे बिहार और भाजपा कार्यकर्ताओं के लिए गर्व का क्षण है कि बिहार के एक युवा नेता को पार्टी की राष्ट्रीय कमान सौंपी गई है। उन्होंने यह भी कहा कि अपने दो दिवसीय प्रवास के दौरान राष्ट्रीय अध्यक्ष कई संगठनात्मक और राजनीतिक कार्यक्रमों में भाग लेंगे। भाजपा उनके पहले बिहार आगमन को ऐतिहासिक और यादगार बनाने में कोई कसर नहीं छोड़ेगी। पार्टी कार्यकर्ताओं का उत्साह चरम पर है और राजधानी का माहौल पूरी तरह से भाजपा मय नजर आ रहा है। राष्ट्रीय अध्यक्ष नितिन नवीन के स्वागत को लेकर पटना की सड़कों पर उत्सव जैसा दृश्य है। एयरपोर्ट से लेकर बापू सभागार तक की सभी प्रमुख सड़कों पार्टी के झंडों, पोस्टरों और बैनरों से सजी हुई हैं, जो इस ऐतिहासिक अवसर की भव्यता को दर्शा रही हैं।

## बिहारशरीफ में 11 फरवरी को रोजगार मेला, 57 पदों पर भर्ती अवसर

बिहारशरीफ (अपना नालंदा)। जिले के युवाओं के लिए रोजगार का सुनहरा अवसर उपलब्ध होने जा रहा है। बिहारशरीफ के सदर प्रखंड परिसर स्थित संयुक्त श्रम भवन, जिला नियोजनालय में 11 फरवरी को एक दिवसीय रोजगार मेला आयोजित किया जाएगा। यह रोजगार मेला सुबह 10 बजे से दोपहर 1 बजे तक चलेगा, जिसमें 8वीं पास से लेकर एमबीए डिग्रीधारक अभ्यर्थियों को निजी क्षेत्र में नौकरी पाने का अवसर मिलेगा। जिला नियोजन पदाधिकारी मो. आकिफ वक्कास ने बताया कि इस रोजगार मेले में निजी क्षेत्र की प्रतिष्ठित कंपनी नव नालंदा बाजार विभिन्न पदों पर कुल 57 युवाओं का चयन करेगी। चयनित अभ्यर्थियों को 10,500 रुपये से लेकर 25,000 रुपये प्रतिमाह तक वेतन दिया जाएगा, जो पद और योग्यता के अनुसार निर्धारित होगा। रोजगार मेले में भाग लेने के लिए आवेदकों की आयु सीमा 18 से 35 वर्ष के बीच निर्धारित की गई है। उन्होंने बताया कि भर्ती के अंतर्गत स्टोर मैनेजर के 2 पद, कैशियर के 4 पद, सेल्स

एजीक्यूटिव के 20 पद, इन्वेंटरी एजीक्यूटिव के 3 पद, सोशल मीडिया मैनेजर का 1 पद, सेल्स मैनेजर के 2 पद, अकाउंटेंट का 1 पद, मार्केटिंग एजीक्यूटिव के 10 पद तथा रिसेप्शनिस्ट (केवल महिला) के 2 पद शामिल हैं। इसके अतिरिक्त सुरक्षा व्यवस्था के लिए सिक्योरिटी गार्ड के 6 पद और सफाई कार्य हेतु क्लीनिंग स्टाफ के 6 पदों पर भी बहाली की जाएगी। जिला नियोजन पदाधिकारी ने स्पष्ट किया कि यह जॉब कैंप पूरी तरह निजी क्षेत्र से संबंधित है। इसलिए चयन, वेतन एवं सेवा शर्तों की पूरी जिम्मेदारी संबंधित कंपनी की होगी। जिला नियोजनालय केवल सुविधा प्रदाता की भूमिका निभा रहा है। इच्छुक अभ्यर्थी रोजगार मेले में भाग लेने के लिए अपने साथ अद्यतन बायोडाटा, शैक्षणिक प्रमाण पत्रों की छायाप्रति एवं आवश्यक पहचान पत्र लेकर निर्धारित तिथि और समय पर संयुक्त श्रम भवन पहुंच सकते हैं। जिला प्रशासन ने युवाओं से अधिक से अधिक संख्या में इस रोजगार मेले का लाभ उठाने की अपील की है।

## हरनौत-वेना क्षेत्र में बिजली तार चोरी, 23 खटाल प्रभावित, सिंचाई ठप

हरनौत (अपना नालंदा)। हरनौत और वेना थाना क्षेत्र के पोरई एवं निमाकोल गांव के पास चोरों द्वारा करीब 23 खटाल बिजली पोल से तार काटे जाने की घटना सामने आई है। इस घटना से पूरे इलाके में हड़कंप मच गया है और ग्रामीणों में आक्रोश व्याप्त है। बिजली आपूर्ति बाधित होने से क्षेत्र की सिंचाई व्यवस्था पूरी तरह ठप हो गई है। ग्रामीणों ने बताया कि बिजली नहीं रहने के कारण मोटर और पंपसेट बंद पड़े हैं, जिससे खेतों में पटवन नहीं हो पा रही है। इसका सीधा असर गेहूं, सब्जी और दलहन जैसी फसलों पर पड़ रहा है। समय पर सिंचाई नहीं होने से फसलें सूखने की कगार पर हैं और किसानों को भारी नुकसान की आशंका सताने लगी है। किसानों का कहना है कि यह इलाका मुख्य रूप से कृषि पर निर्भर है और इस समय रबी फसलों के लिए सिंचाई अत्यंत आवश्यक है।

बिजली तार चोरी जैसी घटनाओं पर समय रहते नियंत्रण नहीं किया गया, तो आने वाले दिनों में कृषि उत्पादन पर गंभीर प्रभाव पड़ेगा। इस संबंध में बिजली आपूर्ति प्रशाखा हरनौत के कनीय अभियंता मनीष कुमार ने बताया कि सोमवार को घटनास्थल की जांच की जाएगी। नुकसान का आकलन कर संबंधित थाने में प्राथमिकी दर्ज कराई जाएगी, ताकि दोषियों के खिलाफ कार्रवाई की जा सके। उन्होंने कहा कि जांच के बाद जल्द से जल्द बिजली आपूर्ति बहाल करने का प्रयास किया जाएगा। वहीं किसानों ने प्रशासन पर उदासीनता का आरोप लगाते हुए कहा कि यदि जल्द ठोस कदम नहीं उठाए गए, तो उनकी मेहनत और फसल दोनों बर्बाद हो जाएंगी। ग्रामीणों ने मांग की है कि चोरी की घटनाओं पर रोक लगाने के लिए गश्ती बढ़ाई जाए और दोषियों को शीघ्र गिरफ्तार किया जाए।